

**" கிரீடம், ஆசனம் மற்றும் திலகத்தின் அடையாளத்தை எப்பொழுதும்
உடன் வைத்துக் கொள்ளுங்கள் "**

இந்த வருடம் எப்பொழுதும் இராஜ்ய அதிகாரியாக இருந்தேன் என்று அனைவரின் சார்ட் இருக்கட்டும். அடிமைத்தனம் முடிவடையட்டும். 63 ஜென்மங்களோ அடிமையாக இருந்தீர்கள் இல்லையா? இப்பொழுது ஒரு ஜென்மம் அதிகாரி ஆவதற்காகக் கிடைத்திருக்கிறது. அதிலேயும் அடிமையாக இருப்பீர்களா என்ன? அடிமையாவதற்காக இன்னொரு ஜென்மம் அதிகமாக கொடுத்து விடலாமா, சந்தோஷமாக அனுபவியுங்கள். வேண்டாமா? அதிகாரமோ கிடைத்திருக்கிறது, அதிகாரத்தை தன்னிடமே பாதுகாப்பாக வைத்துக் கொள்ள வேண்டும் அவ்வளவு தான். அலட்சியமானவராக ஆகாதீர்கள், பலவீனமானவராக ஆகாதீர்கள். சொல்லும்பொழுது பாருங்கள் என்ன கூறுகிறீர்கள், நான் மாஸ்டர் சர்வ சக்திவான். உங்களில் யாராவது நான் மாஸ்டர் பலவீனமானவன் என்று கூறுகிறீர்களா? ஆனால் ஏன் அப்படி ஆகிறீர்கள்? மாஸ்டர் சர்வ சக்திவான், ஆனால் இருப்பது பலவீனமாக. இது நன்றாக இருக்கிறதா? கேட்பதற்கே நன்றாக இல்லை. அப்படியானால் இந்த வருடத்தின் ரிசல்ட்டில் என்ன செய்வீர்கள்? இப்பொழுதோ வைர விழாவைக் கொண்டாடுவதற்காக ஏற்பாடுகள் செய்து கொண்டிருக்கிறீர்கள் இல்லையா? நீங்களும் கொண்டாடுவீர்களா அல்லது யாருக்கு 60 வருடங்கள் ஆகிவிட்டதோ அவர்கள் கொண்டாடுவார்களா? ஏனென்றால் இது ஸ்தாபனையின் வைர விழா ஆகும். அப்படி ஸ்தாபனையில் நீங்கள் அனைவரும் இருக்கிறீர்களா அல்லது இல்லையா? ஏனென்றால் இப்பொழுது அனைவரும் கலந்து வந்திருக்கிறீர்கள், சிலரோ இரண்டு, நான்கு வருடங்களானவர்கள், சிலர் இரண்டு நான்கு மாதங்களானவர்களும் இருக்கிறார்கள். ஆனால் வைர விழா அனைவருக்குமானது. ஏனென்றால் இது ஸ்தாபனையின் வைர விழா ஆகும். அப்படியானால் மிகவும் கோலாகலமாகக் கொண்டாடுவீர்கள் இல்லையா? கொண்டாடுவது என்றால் என்ன அர்த்தம்? மாநாடுகள் செய்து, நிகழ்ச்சிகள் செய்வதா அல்லது அவ்வாறு ஆவதா? கொண்டாடுவது என்றால் அவ்வாறு ஆவது மற்றும் ஆக்குவது. கொண்டாடுவது மட்டும் இல்லை, ஆவதும் கூடத் தான். பாருங்கள் நீங்கள் அனைவரும் இந்த சீசனின் முடிவில் போக் வழங்கக்கூடிய ஆத்மாக்கள் அப்படி எவ்வளவு நல்ல வாய்ப்பு கிடைத்திருக்கிறது. இந்த மேளா பிடித்திருந்ததா? இப்பொழுது உங்கள் அனைவரின் புகார்களோ முடிவடைந்தது இல்லையா? வாய்ப்பு கிடைப்பதில்லை, வாய்ப்பு கிடைக்கவில்லை என்ற இந்த முறையீடோ நிறைவேறி விட்டது இல்லையா? பாருங்கள், குழந்தைகளின் அன்பிற்காக எங்கு குழந்தைகள் இருக்கிறார்களோ அங்கு வர வேண்டியதாக இருந்தது. ஏனென்றால் அரைக்கல்பமாக வாருங்கள், வாருங்கள் என்று குழந்தைகள் நினைவு செய்திருந்தார்கள். தந்தையோ தன்னுடைய நேரத்தில் வந்திருக்கிறார், உங்களுடைய கதறலைக் கேட்டு வரவில்லை. ஆனால் உங்களுடைய குரலைக் கேட்கவோ செய்கிறார் இல்லையா? அப்படி நீங்கள் அரைக்கல்பமாக வாருங்கள், வாருங்கள் என்று கூறினீர்கள், மேலும் தந்தை இப்பொழுது மேளாவில் வாருங்கள் வாருங்கள் என்று உங்கள் அனைவருக்கும் கூறுகிறார். அனைவரும் குஷியாக இருக்கிறீர்களா? அனைவரும் ஆரோக்கியமாக இருக்கிறீர்களா அல்லது நோயுற்றவர் கூட ஏதாவது (டென்ட்டில்) கூடாரம் தூங்கினாரா? நீங்களோ இங்கு அமர்ந்திருக்கிறீர்கள், மேலும் உங்களுடன் இருந்தவர்கள் யாராவது (இங்கு இல்லாதவர்கள்) இருக்கிறார்களா? யாரும் இல்லை. அனைவரும் இவ்வளவு ஆரோக்கியமாக இருக்கிறீர்கள் என்றால் மிக நல்ல பிரம்மா போஜனம் கிடைத்திருக்கிறது என்று நிரூபணம் ஆகிறது. இப்பொழுதோ இருந்தாலும் தரையில் தூங்குவதற்காக இடம் கிடைத்திருக்கிறது. வரும் நாட்களில் விநாஷ நேரத்திலோ உங்கள் கைகளையே தலையணையாக வைக்க வேண்டியதிருக்கும். மண்ணில் செளகரியமாக தூங்கிவிடுவீர்கள். ஏதாவது கல், முள் குத்தியது என்றால் சரி செய்து விடலாம். இப்பொழுதோ மிக நல்ல ஏற்பாடுகள் செய்திருக்கிறார்கள் என்று பாப்தாதா பார்த்தார். பாப்தாதாவும் சுற்றி வந்தார். அதிலேயும் குஜராதத்தைச் சேர்ந்தவர்களுக்கு பல மடங்கு பாராட்டுக்கள். மிக நன்றாகச் செய்திருக்கிறார்கள். உள்ளப்பூர்வமாக உழைத்திருக்கிறார்கள். அப்படி யாரெல்லாம் உள்ளப்பூர்வமாக உழைத்திருக்கிறார்களோ அவர்களுக்கு பாப்தாதா உழைப்பிற்காக பல மடங்கு அன்பு கொடுக்கிறார். யார் யார் சேவையில் பொறுப்பாளராகி சேவை செய்கிறார்களோ அவர்கள் கையை உயர்த்துங்கள். குஜராதத்தைச் சேர்ந்தவர்கள் செய்தார்கள் இல்லையா? குஜராதத்தைச் சேர்ந்தவர்கள் கையை உயர்த்துங்கள். மிக நன்றாகச் செய்திருக்கிறீர்கள். பாருங்கள் மெல்லிய சப்பாத்தியோ கிடைத்தது. கருகியதோ கிடைக்கவில்லை இல்லையா? பிரம்மா போஜனம் மிக நன்றாகச் செய்யப்பட்டது

என்று பாப்தாதாவும் கேள்விப்பட்டார். தரையில் தூங்குவதற்கான பயிற்சியோ ஏற்பட்டு விட்டது இல்லையா? நல்லது. கோடைக் காலத்தில் ஒருவேளை கூடாரம் பரந்து விட்டது என்றால் காற்று வருவதற்காக கூரை இல்லாமல் ஆகிவிட்டது தான் இல்லையா. இயற்கையான ஜன்னல்களாக ஆகிவிட்டன. ஆனால் அடுத்த குரூப்பிற்கு இந்த மாதிரி கிடைக்காது, அவர்களுக்காக நல்ல ஏற்பாடுகள் செய்வோம். மேலும் மதுபனைச் சேர்ந்தவர்கள் யார் யார் மிக நல்ல சகயோகம் கொடுத்தார்களோ அவர்கள் கையை உயர்த்துங்கள். நன்றாக உழைத்திருக்கிறீர்கள் (தாதி செய்தார்கள்). தாதியோ கருவியாக / பொறுப்பிலிருப்பவராக இருந்தார்கள் இல்லையா? தாதிக்கு முழு நாளிலும் எத்தனை மாலைகள் வந்து விழுகின்றன. ஆசீர்வாதங்களின் மாலைகள் ஒன்றன் பின் ஒன்றாக விழுகின்றது. அதைக் கழற்றவும் வேண்டியதில்லை. மலர்களாலான மாலை ஒருவேளை பத்து மாலைகள் கழுத்தில் விழுந்தால் கூட கழுத்தே வலியெடுத்து விடும். மேலும் இந்த ஆசீர்வாதங்களின் மாலை எவ்வளவு லேசானது மற்றும் எவ்வளவு பிரியமானது. யார் சேவை செய்கிறார்கள், பார்க்கப்போனால் அனைவரும் சகயோகம் கொடுத்தார்கள், சகயோகமின்றி எந்தக் காரியமும் நடக்காது. அனைவருக்கும் ஹான்ஜி (சரி செய்கிறேன்), செய்யுங்கள் என்ற இந்த சகயோகத்தின் கையை கொடுத்தீர்கள். அதனால் தான் இந்தக் காரியம் நிறைவேறியது. ஒருவேளை இரண்டு நான்கு சகயோகி கூட, முடியாது, முடியாது என்று கூறினார்கள் என்றால் இந்த மேளா நடந்திருக்க முடியாது. ஆனால் மதுபனைச் சேர்ந்தவர்கள், தல்ஹட்டியில் (சாந்திவனம்) இருப்பவர்களும், குளோபல் மருத்துவ மனையைச் சேர்ந்தவர்களும் மற்றும் நாலாபுறத்திலுள்ள பாரத தேசத்தைச் சேர்ந்தவர்களும், ஞான சரோவரில் இருப்பவர்களும் உதவி செய்தார்கள். ஞான சரோவருக்குத் தான் அனைத்து பெருமையும், உங்களுக்கு நல்ல உணவு கிடைத்தது (ஞான சரோவரின் நீராவியினால் சமைக்கும் இயந்திரம் மற்றும் பெரிய பெரிய பாத்திரங்கள் மேளாவில் உபயோகிக்கப்பட்டன). ஏனென்றால் நீங்கள் அனைவரும் ஞான சரோவரை கட்டினீர்கள் இல்லையா? அப்படி என்ன விதை போட்டீர்களோ அதன் பழத்தை அருந்திக் கொண்டிருக்கிறீர்கள். உடனடி பலன் இல்லையா. அப்படி உடனடி பலன் கிடைத்தது மேலும் உருவானதும் கூட அதில் அன்போடு இருக்கிறார்கள். கொஞ்சம் கூட களைப்பின் சின்னம் முகத்தில் இல்லவே இல்லை. காரியம் செய்ய வேண்டும், ஆனால் அன்போடு செய்ய வேண்டும், இது தான் அதிசயம் இல்லையா? தூங்கி வழிந்து கொண்டு காரியம் செய்கிறார் என்றால் அந்த வேலை வேலையே இல்லை. மேளாவில் செல்கிறார்கள் என்றால் ஞாபகார்த்தமாக ஏதாவது ஒரு பொருளை வாங்கி வருவார்கள். இந்த பரமாத்மா மேளாவிலிருந்து எந்த ஞாபகார்த்தத்தை எடுத்துச் செல்வீர்கள். கிரீடம், ஆசனம் மற்றும் அழியாத திலகத்தின் அடையாளத்தை அனைவரும் உடன் எடுத்துச் செல்லுங்கள். மூன்று பொருள்களிலிருந்து ஒரு பொருள் இருந்து விட்டது மற்றும் இரண்டு உடன் வந்தது என்று அப்படி இருக்க வேண்டாம். இங்கேயே விட்டு விட்டுச் சென்று விட மாட்டீர்களே? எடுத்துச் செல்லத் தெரியுமா? காணாமல் போன பொருட்கள் நிறைய வந்து சேருகின்றன என்று அறிவிப்பு கூறுகிறார்கள் இல்லையா? அப்படி இங்கேயே விட்டு விட்டு சென்று விடாதீர்கள். நான் அனைவரையும் விட உயர்ந்த பாக்கியவான் ஆத்மா ஆவேன் என்ற இந்த நிச்சயம் மற்றும் போதையில் எப்பொழுதும் இருக்க வேண்டும். இது புத்தியில் மட்டும் இல்லாமல் முகம் மற்றும் நடத்தையிலும் தென்பட்டும். யாரெல்லாம் உங்களுடைய நெருக்கத்தில் வருகிறார்களோ அவர்கள், இவர்கள் சாதாரணமானவர்கள் இல்லை வித்தியாசமானவர்கள் என்று அனுபவம் செய்யபட்டும். மேலும் ஆன்மீக ரீதியில் விலகியிருக்கும் நிலை தான் அனைவருக்கும் பிரியமானதாக இருக்கிறது இல்லையா? அப்படியானால் விலகியிருப்பதற்குத் தெரியுமா?

பாரதத்தின் நாலாபுறங்களிலிருந்தும் வந்து சேர்ந்து விட்டார்கள். அனைத்து பக்கங்களிலிருந்தும் வந்திருக்கிறார்களா அல்லது யாராவது வராமல் தங்கிப் போனவர்களும் இருக்கிறார்களா? அனைத்து ஜோனும் (மண்டலங்கள்) வந்து விட்டன. எப்படி வருவதில் எவ்ரெடியாகி வந்து சேர்ந்து விட்டீர்கள். அதே போலவே ஒருவேளை இப்பொழுது ஒரு நொடியில் திரும்பிச் செல்வதற்கும் தயாராகுங்கள் என்று கட்டளையிட்டால் செய்ய முடியுமா? நாங்கள் சென்று கொண்டிருக்கிறோம், வீட்டில் இருப்பவர்கள் நினைவு செய்வார்கள் என்று டெலிபோன் செய்வதற்கான நினைவு வருமா? ஒரு நொடியில் ஆத்மா உடலிலிருந்து விலகிச் செல்வதற்காக தயாராகி விட வேண்டும். அந்த மாதிரி பயிற்சி செய்யுங்கள். ஏனென்றால் உடன் செல்வோம் என்பது தான் அனைவரின் உறுதிமொழி ஆகும். உறுதிமொழி இருக்கிறதா அல்லது இல்லையா. தந்தை சென்று விட்டார் நாங்கள் பார்த்துக் கொண்டே இருந்தோம் என்று அப்படியா? அப்படி இல்லை. உடன் இருப்போம், உடன் செல்வோம். அப்படியானால் செல்வதற்காக தயார் நிலையும் வேண்டும் இல்லையா? ஏதாவது தங்கத்திலான, வெள்ளியிலான, செம்பினாலான

சூட்சும கயிறுகளோ இல்லையே? நீங்கள் மேலே செல்வதற்காக முயற்சி செய்கிறீர்கள், மேலும் கயிறுகள் உங்களை கீழே கொண்டு வந்து விடுகின்றன என்று அப்படியில்லையே. எனவே ஒரு நொடியில் அசரீரி ஆக முடியுமா? என்று சோதனை செய்யுங்கள் மற்றும் பயிற்சி செய்யுங்கள். அசரீரி என்பதின் அர்த்தம் உடலின் எந்த விதமான ஈர்ப்பும் ஆத்மாவை தன் பக்கம் ஈர்க்கக்கூடாது. உயிரோடு இருந்தாலும் கூட, உயிரோடு இருந்து கொண்டே இறந்த வாழ்க்கை. பார்க்கப் போனால் உங்கள் அனைவருக்கும் உங்களுடைய உடலோ இல்லவே இல்லை. என்னுடைய உடல் என்று கூறுவீர்களா அல்லது அது தந்தையின் சொத்தா? எப்பொழுது உடல் தந்தையினுடையதாக ஆகிவிட்டது என்றால் உடலற்ற நிலையில் (அசரீரி) ஆவதில் என்ன கடினம்? கடினமா அல்லது சுலபமா? (சுலபம்). சொல்வதற்கோ சுலபம் தான். நான் ஆத்மா, நான் ஆத்மா, நான் உடல் இல்லை என்று யுத்தம் செய்யாமல் இருக்க வேண்டும். யுத்தம் செய்வதிலேயே ஒரு விநாடி முடிந்து விட்டது என்றால் எங்கே சென்றடைவீர்கள். தந்தை கூறினார் மற்றும் நீங்கள் செய்தீர்கள். ஒருவேளை கொஞ்சமாவது அப்படியில்லை அது இப்படி, இப்பொழுதோ கொஞ்சம் நேரம் வேண்டும், இவ்வளவு பயிற்சியோ ஆகவில்லை, ஆகிவிடும். . . என்று யோசித்தீர்கள் என்றால் நீங்கள் போய்ச் சேர்ந்தீர்கள். எங்கே போய்ச் சேர்ந்தீர்கள். திரேதாயுகம் போய்ச் சேர்ந்தீர்கள். சரி செய்கிறேன் என்றால் பிரம்மா பாபாவுடன் துணைவனாக ஆவீர்கள். நல்லது.

டீச்சர்களுடன் :

டீச்சர்கள் அனைவரும் முன்னுக்கு அமர்ந்திருக்கிறீர்கள், புத்திசாலிகள். மிக நல்லது. நீங்கள் நிமித்தமாகி (பொறுப்பிலிருப்பவராகி) சேவை செய்ததற்கான பாராட்டுக்களை பாப்தாதா கொடுக்கிறார். இருந்தாலும் பாருங்கள் முயற்சி செய்து அனைவரையும் யாத்திரையையோ செய்வித்திருக்கிறீர்கள்.

குமார்களுடன் :

குமார்கள் என்ன செய்வார்கள்? குமார்கள் எப்பொழுதும் உலகில் ஏதாவது ஒரு மாற்றத்திற்காக தயாராக இருக்கிறார்கள். எந்தவொரு புரட்சியானாலும் அதற்கு காரணமாக குமார்கள் ஆகிறார்கள். அப்படி இதுவும் அமைதியின் புரட்சி. அப்படி அனைத்து குமார்களும் நம்முடைய ஒவ்வொரு காரியமும் பரிவர்த்தனை செய்வதற்காக காரணமாகி விடுகிறது என்று எப்பொழுதும் நினைவில் வைத்துக் கொள்ளுங்கள். அப்படி குமார் என்றால் உலகை மாற்றம் செய்பவர். அப்படித் தான் இல்லையா? வெறும் கைத்தட்டல்கள் மட்டும் செய்து கொண்டிருக்கவில்லையே. நல்ல நல்ல குமார்கள் இருக்கிறார்கள். பாருங்கள், சேவை நிலையத்தின் சேவையில் முன்னேற்றம் அடைந்து தர வரிசை எண் பெறுவதற்காக குமார்களும் அவசியம் தேவையாக இருக்கிறார்கள் என்று பாப்தாதா எப்பொழுதும் கூறுகிறார். எங்கு குமார்கள் இல்லையோ அங்கே சேவை செய்வதற்கான திட்டங்கள் குறைவாக உருவாகும். அப்படி தடையற்ற சேவாதாரிகள் குமார்கள். பிரச்சனை செய்பவராக மட்டும் ஆகாதீர்கள். தடையற்ற சேவாதாரிகள் குமார்கள். சேவைக்கு அழகே குமார்கள் தான் எனவே பாப்தாதாவிற்கு குமார்கள் மிகவும் பிரியமானவர்களாக இருக்கிறார்கள். நல்லது. இந்த வருடமோ அனைவருக்கும் தடையற்றவராக ஆகவே தான் வேண்டும். உங்களிடம் (தாதிகளிடம்) இம்மாதிரி ஆயிற்று, அந்த மாதிரி ஆயிற்று என்று தடைகளின் கடிதங்கள் வராது. குமார்களை மாயாவும் மிகுந்த அன்பு செய்கிறது. மாயாவும் இவர் என்னுடையவராக ஆகட்டும் என்று நினைக்கிறது. எனவே இரட்டை கவனம் வேண்டும். மாயாவினுடையவராக ஆக வேண்டாம்.

குமாரிகளுடன் :

குமாரிகள் என்ன செய்வீர்கள்? குமாரிகளுக்கோ மிக மிக பெரிய பாக்கியம் ஆகும். குமார்கள் 25 வருடங்கள் ஆனவர்களாக இருப்பார்கள். ஆனால் அவரை யாரும் தாதா என்று கூறமாட்டார்கள். ஆனால் குமாரிகளை தாதி என்று கூறுவார்கள், தீதி என்று கூறுவார்கள். குமாரிகள் ஒருவேளை டீச்சர் ஆகிவிட்டார்கள் என்றால் தாதி, தீதியின் பட்டம் கிடைத்துவிடுகிறது. தீதி என்று கூறுபவர்களும் மிக நல்லவர்கள் மற்றும் ஆகுபவர்களும் நல்லவர்கள். ஆனால் தீதி என்றால் பெரியவர். அப்படி தீதி ஆவது என்றால் பெரிய மனதோடு தன்னுடைய முயற்சி மற்றும் மற்றவர்களின் முயற்சியை செய்விப்பது. தீதி என்ற பெயரினால் மட்டும் குஷியடைந்து விடாதீர்கள். காரியமும் செய்ய வேண்டும். குமார் குமாரிகள் மேல் மாயா கொஞ்சம் அதிகப்படியான அன்பு வைத்திருக்கிறது என்று பார்க்க முடிகிறது. ஆனால் இது அன்பு இல்லை, ஏமாற்றுவது ஆகும். முதலில் மாயா மிகவும் அன்பு செய்கிறது ஆனால் அதனுள் அடங்கியிருப்பது ஏமாற்றமாக ஆகிவிடுகிறது. இப்பொழுது எந்த குமார் மற்றும் குமாரியைப் பற்றி மாயா சம்மந்தப்பட்ட புகார் வரக்கூடாது. இப்பொழுது புகார் வந்து கொண்டு இருக்கிறது.

குமாரர்களும், குமாரிகளும் கூட நிறைய விளையாட்டுக்கள் செய்து கொண்டிருக்கிறார்கள். இப்பொழுது விளையாடாதீர்கள். இப்பொழுது உலகை மாற்றுவவர் ஆகி அனைவரும் ஒருவர் இன்னொருவருக்கு சகயோகி ஆகி முன்னேறிச் செல்ல வேண்டும். சரி தான் இல்லையா.

குடும்பத்தில் இருப்பவர்களுக்காக :

குடும்பத்தில் இருப்பவர்கள் என்ன செய்வீர்கள்? குடும்பத்தில் இருப்பவர்கள் நாம் உலகின் காட்சிப் பொருள் பெட்டகத்திலுள்ள மிக நல்ல நம்பர் ஒன் காட்சிப் பொருளாவேன் என்ற இந்த வரதானத்தை எப்பொழுதும் நினைவில் வைக்க வேண்டும். எவ்வளவு நீங்கள் ஷோ பீஸ் அதாவது சேம்பிள், மிக நன்றாக இருப்பீர்களோ பின்பு தந்தையோடு வியாபாரம் செய்பவர்கள் மிக அதிகமாக வருவார்கள். சேம்பிளைப் பார்த்து தானும் கொள்முதல் செய்பவராக ஆகிவிடுவார்கள். குடும்பத்தில் இருப்பவர்கள் தன்னுடைய பங்கை மிக நன்றாகச் செய்து கொண்டிருக்கிறார்கள். ஒருவேளை குடும்பத்தினர் இல்லை என்றால் இன்று வரை கூட பாப்தாதாவிற்கு திட்டு வாங்க வேண்டியதாக இருக்கும். பாருங்கள் தொடக்கத்தில் எவ்வளவு திட்டு வாங்கினோம். ஆனால் குடும்பத்தினர் உங்களை சேம்பிளாகப் பார்த்து தைரியம் வருகிறது. அப்படி குடும்பத்தினருக்கும் அவருடைய விசேஷம் இருக்கிறது. ஆனால் குடும்பத்தினரின் அர்த்தம் என்ன? விடுபட்ட உணர்வில் இருப்பவர்கள் என்பதாகும். குடும்பம் என்றால் என்னுடைய பேரன், என்னுடைய கொள்ளுப்பேரன் என்பதல்ல. ஆனால் விடுபட்ட உள்உணர்வில் இருப்பவர்கள். ஆனால் என்ன நடக்கிறது? விலகியிருப்பவராகவும் அன்பானவராகவும் இருங்கள் என்று பாப்தாதா கூறுகிறார். அன்பானவராக ஆகுகிறார்கள். ஆனால் விலகியிருப்பவராக ஆகி அன்பானவராக ஆவதில்லை. இந்தத் தவறை செய்கிறார்கள். அன்பானவர்களாகவோ ஆகிவிடுகிறார்கள். ஆனால் விலகியிருக்கும் நிலை மறந்து விடுகிறது. அப்படி அன்பானவரும் விலகியிருப்பவருமாக இருக்க இந்த குடும்பத்தினருக்குத் தெரியும் இல்லையா? அன்பானவராக மற்றும் விலகியிருப்பவராக இருப்பதில் திறமை நிறைந்தவர் தான் இல்லையா? மாயா வந்து விட்டது என்ன செய்வது என்று இப்பொழுது இப்படி கடிதம் எழுதாதீர்கள். மாயாவை நிரந்தரமாக விரட்டி விட்டோம் என்று அந்த மாதிரி கடிதம் எழுதுங்கள். கடிதம் எழுதுவதற்கும் அவசியம் இல்லை. பாபாவிடம் வந்து சேர்ந்து விடுகிறது. எழுதுகிறார்கள் என்றால் 4-4 பக்கம் கடிதம் எழுதுகிறார்கள், சிக்கனம் இல்லவே இல்லை. செலவோ ஆகிறது தான் இல்லையா? செலவு யாருக்கு ஆனது? உங்களுக்கா அல்லது தந்தைக்கா? அப்படி வீணான செலவு செய்தீர்கள் இல்லையா. மேலும் படிப்பவர்களுக்கும் வீணாக எவ்வளவு நேரம் செல்கிறது. வார்த்தைகளும் என்ன எழுதுகிறார்கள். சிலர் கிழக்கே போகிறார்கள், சிலர் மேற்கே போகிறார்கள். இரண்டு வார்த்தைகளில் எழுதுங்கள். விரிவாக எழுதாதீர்கள். குஷியான செய்தியின் கடிதம் ஒருபொழுதும் நீளமாக இருப்பதில்லை. தவறான காரியத்தின் செய்திகளின் கடிதம் நான்கு பக்கங்களுக்கு இருக்கும். அப்படி இப்பொழுது குஷி நிறைந்த செய்திகளின் கடிதம் வர வேண்டுமா அல்லது நீள நீளமான கடிதங்கள் வர வேண்டுமா? யாராவது உங்களிடம் வந்து எவ்வளவு தான் அந்த மாதிரி கடிதங்கள் அல்லது செய்திகளைக் கூறினார்கள் என்றால் நீங்கள் என்ன செய்வீர்கள்? ஆடாத அசையாதவர்களாக இருக்க வேண்டும். வீணான காகிதத் தொட்டியில் போட்டு விடுங்கள். இது என்ன நடக்கிறது, இது என்ன இப்படி ஆகிவிட்டது... என்று ஆர்வம் காண்பிக்காதீர்கள். கூறுபவர்கள் கூறட்டும் நீங்களோ தந்தை என்ன கூறுகிறாரோ அதைக் கேட்டுக் கொண்டிருக்கிறீர்கள் என்றால் மற்றவர்கள் கூறுவதையும் கேட்க வேண்டுமா? உங்கள் உறுதிமொழி என்ன? உங்களிடமிருந்து தான் கேட்பேன் என்றா அல்லது மற்றவர்களிடமிருந்தும் கொஞ்சம் கொஞ்சம் கேட்பீர்களா? யாராவது என்ன சொன்னாலும் சரி, யாராவது நான் தந்தை என்று கூறினாலும், நான் இன்னாரென்று கூறினாலும் கூறட்டும். மகிழ்ச்சியை அனுபவிக்க விடுங்கள். நீங்கள் தந்தையினுடையவர்கள் மற்றும் தந்தையினுடையவராகவே இருக்க வேண்டும். சம்மதம் தான் இல்லையா அல்லது கொஞ்சம் கொஞ்சம் மகிழ்ச்சியை எடுத்துக் கொள்ள வேண்டுமா? தந்தையின் பிரபாவத்தில் இருப்பவர்கள் எந்தவொரு பிற ஆத்மாவின் பிரபாவத்தில் வர முடியாது. இவரும் நன்றாக பேசுகிறார், அவர் கூறுவதை கேட்டு விட்டால் தான் என்னவாம் என்று அப்படியில்லை. ஆனால் தந்தை என்ன கூறியிருக்கிறார். ஒருவரிடமிருந்து கேளுங்கள், ஒருவர் கூறுவதை மட்டுமே கேளுங்கள். அப்படி இது விருப்பம் தான் இல்லையா அல்லது கொஞ்சம் கொஞ்சம் இராமாயணக் கதை, மகாபாரத கதையும் கேட்பது நல்லதா? இடையிடையே கொஞ்சம் கொஞ்சம் மன மகிழ்ச்சிக்கான பொழுது போக்கும் இருக்க வேண்டுமா? அப்படியில்லை நீங்கள் உங்களுடைய மகிழ்ச்சியில் இருங்கள். ஒருவேளை மற்றவர்கள் என்ன செய்தாலும் அவர்களையும் அதை அனுபவிக்க விடுங்கள். சுபாவனை கொடுங்கள். நீங்கள் பாதுகாப்பாக இருங்கள். பாதுகாப்பாக

இருக்கத் தெரியுமா அல்லது கொஞ்சம் நடுக்கம் வந்து விடுகிறதா? நடுக்கமும் வர வேண்டாம், எப்பொழுதும் பாதுகாப்பாக இருங்கள்.

நல்லது, அனைவருக்கும் வரதானம் கிடைத்து விட்டது. பரமாத்மாவின் அன்பு எவ்வளவு இருக்கிறது. இவ்வளவு அன்பை யார் கொடுப்பார்கள் என்ற பாடலையும் பாடுகிறீர்கள் இல்லையா? பரமாத்மா அன்பை வேறு யாரும் கொடுக்க முடியாது. அசம்பவம் ஆகும். அப்படி அனைத்து ஆசைகளும் நிறைவேறிவிட்டதா? எதுவரை வாழ வேண்டுமோ அதுவரை சந்தித்துக் கொண்டே இருக்க வேண்டும். ஒருபொழுதும் மாயாவின் பிரச்சனைகளினால் பயப்படாதீர்கள். வா, நானும் வெற்றி அடைபவன் தான் என்று அப்படி இருக்கட்டும். பரவாயில்லை வா என்று அப்படி சவால் விடுங்கள். உங்களுக்கு பிரச்சனை என்றால் எங்களுக்கு மேளா. நல்லது.

அனைத்து பக்கங்களிலும் உள்ள உள்நாட்டு வெளிநாட்டின் அனைத்து சூட்சும சொரூபத்தினால் காட்சியைப் பார்க்கக் கூடிய ஆத்மாக்களுக்கு நாலாபுறத்திலுள்ள எப்பொழுதும் உயர்ந்த பாலனையில் வளர்ந்து கொண்டிருக்கும், உயர்ந்த படிப்பினால் இராஜபதவியை அடையக் கூடிய ஆத்மாக்களுக்கு, சத்குரு மூலமாக அனைத்து வரதானம் பிராப்தி செய்யக்கூடிய ஆத்மாக்களுக்கு, எப்பொழுதும் மாயாவை வென்ற வெற்றி இரத்தினங்களுக்கு, எப்பொழுதும் யுத்தம் செய்வதை விட்டு இராஜயோகி நிலையில் நிலைத்திருக்கக்கூடிய அனைத்து உயர்ந்த ஆத்மாக்களுக்கு பாப்தாதாவின் அன்பு நினைவுகள் மற்றும் நமஸ்காரம்.

வரதானம் - மாஸ்டர் சர்வ சக்திவானின் நினைவு மூலமாக மாயாவை வென்றவரிலிருந்து உலகை வென்றவராகும் வெற்றி அடைபவர் ஆகுக!

மாயா ஏன் வந்தது என்று தெரியவில்லை என்று எந்தக் குழந்தைகள் அதிகம் யோசிக்கிறார்களோ, பயந்திருக்கும் அவர்களை மாயாவும் தாக்கி விடுகிறது. எனவே யோசிப்பதற்குப் பதிலாக எப்பொழுதும் மாஸ்டர் சர்வ சக்திவானின் நினைவிலிருந்தீர்கள் என்றால் வெற்றி அடைபவர் ஆகிவிடுவீர்கள். வெற்றி இரத்தினம் ஆக வேண்டும் என்ற காரணத்திற்காகத்தான் இந்த மாயாவின் சிறு சிறு ரூபங்கள். எனவே தன்னை மாயாவை வென்றவர், உலகை வென்றவர் என்று புரிந்து மாயா மேல் வெற்றி அடையுங்கள், பலவீனமானவராக ஆகாதீர்கள். சவால் விடுபவர்களாக ஆகுங்கள்.

சுலோகன் - ஒவ்வொரு ஆத்மாவிடமிருந்து நல் ஆசீர்வாதங்களைப் பெற வேண்டும் என்றால் எல்லைக்கப்பாற்பட்ட சுபபாவனை மற்றும் நல்விருப்பங்களில் நிலைத்திருங்கள்.